



Kumitat għall-Ambjent, is-Saħħa Pubblika u s-Sikurezza tal-Ikel

2015/2348(INI)

9.11.2016

OPINJONI

tal-Kumitat għall-Ambjent, is-Saħħa Pubblika u s-Sikurezza tal-Ikel

għall-Kumitat għat-Trasport u t-Turizmu

dwar il-logistika fl-UE u t-trasport multimodali fil-kurituri l-godda tat-TEN-T
(2015/2348(INI))

Rapporteur għal opinjoni: Damiano Zoffoli

PA_NonLeg

SUGĠERIMENTI

Il-Kumitat għall-Ambjent, is-Saħha Pubblika u s-Sikurezza tal-Ikel jistieden lill-Kumitat għat-Trasport u t-Turizmu, bhala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Jenfasizza l-konnessjoni bejn in-netwerk tal-infrastruttura tat-TEN-T u l-iżvilupp tal-logistika, kif ukoll l-opportunitajiet li n-netwerks jistgħu joffru biex itejbu l-prestazzjoni u t-trasport multimodali, anki permezz ta' użu u manutenzjoni aħjar tal-infrastruttura fiżika u digitali li diġà teżisti; iqis li t-titjib tal-interkonnessjonijiet, il-faċilitajiet u l-infrastruttura eżistenti għandu jkun il-punt ta' tluq ta' azzjoni meħuda mill-Istati Membri u mill-Kummissjoni bil-għan li tittejjeb il-prestazzjoni tal-logistika fil-kuntest tal-kuritur tal-TEN-T;
2. Jenfasizza li s-settur tal-trasport fl-UE jkopri madwar kwart tal-emissjonijiet ta' gass b'effett ta' serra u li zieda ta' madwar 70 % fl-attività tal-trasport tal-merkanzija (inkluż it-trasport marittimu internazzjonali) hija mbassra għall-2010-2050 bit-tendenzi u l-politiki adottati attwalment; jenfasizza, għaldaqstant, li t-TEN-T għandu jitqies bhala strument kruċjali biex jintlaħaq l-oġettiv ta' dekarbonizzazzjoni tal-politika Ewropea tal-trasport, li jista' jagħti kontribut importanti biex jintlaħqu l-oġettivi tal-Ftehim ta' Parigi COP 21, li r-ratifika tiegħu mill-UE reċentement wasslet għad-dhul fis-seħh tiegħu, kif ukoll il-miri tal-Unjoni fit-tul rigward il-klima; f'dan ir-rigward, jinnota r-rwol tal-korpi internazzjonali u l-mizuri globali għat-tnaqqis tal-impatti ambjentali globali tal-trasport;
3. Jitlob lill-Kummissjoni tivvaluta l-fattibilità tal-istabbiliment ta' metodu standard uniku għall-kejl tal-emissjonijiet ta' gass b'effett ta' serra tul il-katina tal-provvista għas-soluzzjonijiet tal-trasport modali kollha;
4. Iqis li l-isfida ewlenija għall-UE fir-rigward tal-logistika se tkun li jiġi minimizzat l-impatt tal-trasport tal-merkanzija fuq l-ambjent u s-saħha pubblika, speċjalment fit-trasport tal-merkanzija bit-triq, li jkopri madwar kwart tal-emissjonijiet ta' gass b'effett ta' serra tal-trasport bit-triq, billi jitnaqqsu t-tniġġis tal-arja u t-tniġġis akustiku u tizzied l-effiċjenza f'konformità mal-Ftehim ta' Parigi;
5. Iqis li huwa importanti li l-iżvilupp tal-logistika ma jwassalx għad-deterjorament tal-kundizzjonijiet tal-ħajja, speċjalment għal persuni li diġà huma esposti għal livelli għolja ta' tniġġis, u jfakkar li aspetti soċjali, ambjentali u ekonomiċi jridu jiġu kkunsidrati fil-valutazzjoni ta' proġetti infrastrutturali, f'konformità sħiħa mal-legiżlazzjoni tal-UE u b'mod partikolari d-Direttiva dwar il-Valutazzjoni tal-Impatt Ambjentali (EIA), li jeħtieġ li tiġi trasposta, implimentata u infurzata b'mod xieraq mill-Istati Membri;
6. Jenfasizza l-ħtieġa li jiġi ggarantit li l-infrastruttura pjanata tissodisfa l-ħtiġijiet effettivi għal logistika sostenibbli u li din ma tkunx piż insostenibbli fuq l-ambjent; f'dan ir-rigward, jenfasizza li l-protezzjoni tal-bijodiversità u l-kisba tal-oġettivi ta' konservazzjoni tal-UE, jeħtieġ li jiġu integrati ħafna aħjar fl-ippjanar u l-implimentazzjoni tal-TEN-T;
7. Jenfasizza li l-innovazzjoni teknoloġika toffri mezz biex nimxu aktar malajr u bi spejjeż ħafna aktar baxxi lejn sistema tal-trasport Ewropew aktar effiċjenti u sostenibbli billi

niffokaw fuq tliet fatturi ewlenin, jġifieri: l-effiċjenza tal-vetturi, indirizzata permezz tal-użu ta' magni, materjali u disinn ġodda, użu aktar nadif tal-enerġija, indirizzata permezz tal-introduzzjoni ta' fjuwils ġodda u sistemi ta' sewqan ġodda, speċjalment peress li 95 % tal-enerġija użata fis-settur tat-trasport fl-UE hija derivata miż-żejt, u użu aħjar tan-netwerks tat-trasport, indirizzata permezz tal-użu tat-teknoloġija tal-informazzjoni u tal-komunikazzjoni; f'dan il-kuntest, jemmen li s-sostituzzjoni ta' fjuwils fossili fil-provvista tal-enerġija għat-trasport se ssahha il-prestazzjoni ambjentali tas-settur, u li għandhom jiġu kkunsidrati miżuri bħal skemi ta' inċentivi biex iwasslu għal bidla rapida lejn ir-rikonverżjoni ta' vetturi kummerċjali tqal u vetturi tqal għal sistema tal-motopropulsjoni aktar nadifa u alternattiva, jew miżuri li jistabbilixxu l-gass naturali likwifikat (LNG) bħala alternattiva għad-dizil u bħala fjuwil ta' tranżizzjoni biex jitnaqqsu l-emissjonijiet tat-trasport tal-merkanzija bit-triq sakemm metodi ta' sewqan alternattivi bħall-batteriji elettrici u taċ-ċelloli tal-fjuwil isiru kompetittivi;

8. Jistieden lill-Kummissjoni tagħmel is-servizzi ferrovjarji tal-merkanzija aktar kompetittivi permezz ta' netwerks ferrovjarji kompletament interoperabbli u interkonnessi, u billi tiggarrantixxi aċċess ugwali lill-kumpaniji, u tagħmel l-istess għall-passaġġi interni navigabbli, it-trasport fuq ix-xmajjar, bil-baħar u bl-ajru, u tippermetti li kull metodu ta' trasport jopera fuq termini ugwali, u jhegġiġha tippromwovi t-trasport multimodali u intermodali; jirrimarka wkoll li, bil-ħsieb li t-trasferimenti modali u l-loġistika tat-trasport tal-merkanzija jsiru aktar effiċjenti u sostenibbli, hemm il-ħtieġa li tittiehed azzjoni madwar in-netwerks tat-trasport biex jiġu żgurati konnessjonijiet bla xkiel bejn id-diversi mezz tat-trasport użati, biex jiġu ssimplifikati s-servizzi u jiġi żgurat li dawn ikunu affidabbli u jitneħħew l-ostakli legiżlattivi, tekniċi u operazzjonali; jemmen, f'dan il-kuntest, li l-Kummissjoni għandha tipproponi qafas għall-iskambju elettroniku ta' informazzjoni u l-ġestjoni fit-trasport multimodali (e-freight) sabiex jiġi ffaċilitat fluss ta' informazzjoni simplifikat, mingħajr karti, bla xkiel u trasparenti fost in-negozji u l-awtoritajiet;
9. Jistieden lill-Kummissjoni u lill-Istati Membri, mingħajr ma tiġi kompromessa s-sikurezza generali, isahhu aktar miżuri u inċentivi effettivi sabiex jinkoraġġixxu kumpaniji ferrovjarji jindirizzaw il-ħsejjes tal-ferroviji tal-merkanzija, meta jitqiesu l-effetti negattivi tat-tniġġis akustiku fuq is-saħha, speċjalment billi kważi seba' miljun ruħ fl-UE huma esposti għal livelli ta' ħsejjes ferrovjarji oġhla mil-livell limitu tal-esponiment eċċessiv, b'mod partikolari fiż-zoni urbani; f'dan ir-rigward, jistieden lill-Kummissjoni tintroduċi limiti ta' emissjonijiet tal-ħsejjes tat-trasport ferrovjarju tal-merkanzija;
10. Jenfasizza l-ħtieġa li jkun hemm konċentrazzjoni ta' sforzi kbar fuq ir-rivitalizzazzjoni tal-ferroviji u t-tishih ta' passaġġi fuq l-ilma interni bħala prijorità għall-istrateġija tat-trasport sostenibbli tal-UE; minhabba li mill-bidu tal-kriżi ekonomika l-ferroviji, b'mod partikolari, qed jitilfu s-sehem tagħhom mis-suq b'mod kostanti, jemmen li l-Istati Membri u l-Kummissjoni għandhom jipproponu inizjattivi ġodda u mhux diskriminatorji mmirati biex jappoġġjaw l-iżvilupp ta' dan is-settur madwar l-Ewropa; ifakkar lill-Kummissjoni u lill-Istati Membri fl-oġettivi ambizzjużi stabbiliti fil-White Paper tal-2011 dwar it-Trasport (COM(2011)0144), li tinkludi t-trasferiment ta' 30 % tat-trasport tal-merkanzija bit-triq fuq iktar minn 300 km għat-trasport bil-ferrovija u l-passaġġi fuq l-ilma interni sal-2030, u b'50 % sal-2050;
11. Jenfasizza l-importanza ta' interkonnessjonijiet bejn il-portijiet marittimi u modi oħra ta'

trasport, speċjalment bil-ferroviji, bil-ħsieb li jithegġegħ l-użu ta' modi aktar favorevoli għall-ambjent, li tiżdied l-intermodalità u jitnaqqsu l-emissjonijiet CO₂; jistieden lill-Kummissjoni tiffoka fuq titjib fl-interkonnessjonijiet ma' portijiet tal-baħar li qed ifittxu li jiżviluppaw konnessjonijiet ma' kurituri tal-ferrovija u tat-TEN-T;

12. Jenfasizza l-importanza tal-investiment fil-logistika taċ-ċirkwit lokali u hubs logistiċi aktar ekoloġiċi, speċjalment f'żoni urbani u fil-portijiet, bil-għan li tinkiseb integrazzjoni aħjar bejn il-hubs urbani u l-kurituri prinċipali, peress li l-parti l-kbira tal-vjaġġi jibdedu u jispiċċaw f'żoni urbani, u l-importanza tal-isforzi ta' simplifikazzjoni amministrattiva u tal-proċeduri ta' żdoganar tal-merkanzija, sabiex jitnaqqsu b'mod ġenerali l-ħinijiet u l-spejjeż tat-trasport; jinnota l-potenzjal tan-navigazzjoni interna u d-dimensjoni marittima tat-TEN-T biex jitnaqqas l-impatt ambjentali tas-settur tat-trasport;
13. Jistieden lill-Kummissjoni tippromwovi l-iżvilupp ta' modi elettrici tat-trasport u l-infrastruttura meħtieġa tul in-netwerk kollu tat-TEN-T, u, b'mod speċjali fiċ-ċentri tal-ibbiet, biex jissahħaħ l-iżvilupp ta' skemi innovattivi tat-trasport, li jinvolvu, pereżempju, l-użu ta' vetturi elettrici u sorsi tal-enerġija li jiġġeddu, u l-iżvilupp ta' fjuwils alternattivi u l-infrastruttura meħtieġa; jenfasizza li l-użu ta' vetturi kummerċjali elettrici ħfief fil-logistika taċ-ċirkwit lokali jnaqqas l-emissjonijiet CO₂ b'mod ġenerali, kif ukoll u b'mod partikolari, emissjonijiet lokali ta' sustanzi li jniġġsu u ta' ħsejjes, u b'hekk jingħata kontribut pożittiv għall-kwalità tal-arja fiż-żoni urbani; jenfasizza, għalhekk, il-ħtieġa ta' infrastrutturi ta' ċċarġjar f'hubs logistiċi;
14. Jenfasizza r-rwol li jista' jkollhom ir-riċerka u l-innovazzjoni fl-iżvilupp ta' logistika sostenibbli mill-perspettiva ambjentali u l-logistika diġitalizzata u li jiġu żgurati interoperabilità u interkonnettività akbar tas-sistemi u s-servizzi tal-IT;
15. Jenfasizza kemm huwa importanti għas-settur tat-trasport u tal-logistika li s-suq uniku diġitali jkun ikkompletat u b'mod partikolari biex konnettività b'disponibilità għolja, b'affidabilità għolja u bi stabbiltà għolja tiġi pprovduta tul in-netwerk kollu tat-TEN-T u tul il-kurituri ferrovjarji;
16. Jistieden lill-Kummissjoni tfassal strategija ġdida ta' innovazzjoni u ta' mobilizzazzjoni għas-settur tat-trasport, f'sinerġija mill-qrib mal-Pjan Strategiku Ewropew għat-Teknoloġija tal-Enerġija (Pjan SET), bil-għan li jiġu identifikati governanza u strumenti ta' finanzjament xierqa u tiġi żgurata l-mobilizzazzjoni rapida tar-riżultati tar-riċerka;
17. Peress li d-diġitalizzazzjoni tas-servizzi għandha rwol x'tisvolġi fl-inkoraġġiment ta' soluzzjonijiet tat-trasport aktar favorevoli għall-ambjent, jistieden lill-Kummissjoni tiffaċilita, anke permezz ta' approċċ legiżlattiv koerenti fil-livell tal-UE, l-aċċess għad-data u l-qsim ta' data fir-rigward tal-fluss tat-traffiku tul il-kurituri u l-użu ta' trasport multimodali, speċjalment għall-SMEs, u biex tiżgura involviment akbar ta' operaturi u awtoritajiet pubbliċi lokali f'dan is-settur, sabiex tittejjeb il-ġestjoni tal-katina ta' provvista u jsir użu aktar effiċjenti tar-riżorsi u l-infrastruttura, inkluż bil-kondiviżjoni tal-aħjar Prattiki; jissottolinja l-fatt li l-aċċess għal din id-data dwar il-fluss tat-traffiku minn atturi bħall-fornituri tas-servizzi ta' mapep u navigazzjoni diġitali huwa fundamentali biex jiġu promossi t-trasport intermodali, rotot aktar effiċjenti, sewqan awtomatizzat u sistemi ta' trasport intelligenti, kif ukoll il-"platooning" (raggruppament ta' vetturi varji) fit-trasport tal-merkanzija bit-triq, u fl-istess ħin dan tal-aħħar jippermetti użu aħjar tas-slipstreaming biex b'hekk jitnaqqsu l-emissjonijiet u tiżdied il-kapaċità tat-toroq;

18. Jinnota li r-Regolament tat-trasport attwalment huwa marbut mal-mod ta' trasport u jaqa' taht il-kompetenza ta' diversi korpi internazzjonali (pereżempju l-Organizzazzjoni Marittima Internazzjonali (OMI) u l-Organizzazzjoni tal-Avjazzjoni Ċivili Internazzjonali (ICAO)); jinnota wkoll li r-rieżami globali u l-iżvilupp tas-sistema tat-trasport multimodali huma sfida minhabba l-ħafna atturi involuti;
19. Jirrakkomanda li t-tagħmir ta' interlocks tal-alkoħol – b'margini ta' tolleranza ta' kejl żgħira u b'bażi xjentifika – għat-tipi godda kollha ta' vetturi għat-trasport tal-merkanzija jsir obligatorju;
20. Jistieden lill-Kummissjoni tagħmel disponibbli aktar riżorsi u tagħmel użu aktar effettiv tal-fondi Ewropej, b'mod partikolari għal dawk il-proġetti li jfittxu li jnaqqsu l-impatt ambjentali tas-settur tat-trasport b'mod ġenerali u t-trasport tal-merkanzija b'mod partikolari u għal dawk il-proġetti sostenibbli b'riskju ogħla li jistgħu jkunu anqas attraenti għall-investituri privati;
21. Jistieden lill-Kummissjoni tqis l-impatt li t-tixrid ta' prattiki "just-in-time" qed ikollu fuq l-ambjent, minhabba l-fatt li jżidu t-traffiku tal-vetturi;
22. Jenfasizza l-ħtieġa, speċjalment fid-dawl tat-tranzizzjoni gradwali lejn ekonomija ċirkolari, li l-operazzjonijiet logistiċi distributtivi jew inversi jiġu integrati bil-għan li jitnaqqsu l-volumi tal-moviment ta' vetturi b'mod ġenerali.

**RIŻULTAT TAL-VOTAZZJONI FINALI
FIL-KUMITAT LI JINTALAB JAGĦTI OPINJONI**

Data tal-adozzjoni	8.11.2016
Riżultat tal-votazzjoni finali	+: 52 -: 2 0: 0
Membri preżenti għall-votazzjoni finali	Marco Affronte, Margrete Auken, Pilar Ayuso, Zoltán Balczó, Ivo Belet, Biljana Borzan, Paul Brannen, Cristian-Silviu Buşoi, Soledad Cabezón Ruiz, Nessa Childers, Mireille D'Ornano, Miriam Dalli, Seb Dance, Angélique Delahaye, Jørn Dohrmann, Stefan Eck, Bas Eickhout, José Inácio Faria, Karl-Heinz Florenz, Francesc Gambús, Elisabetta Gardini, Gerben-Jan Gerbrandy, Jens Gieseke, Françoise Grossetête, György Hölvényi, Anneli Jäätteenmäki, Jean-François Jalkh, Benedek Jávor, Kateřina Konečná, Giovanni La Via, Peter Liese, Norbert Lins, Valentinas Mazuronis, Susanne Melior, Miroslav Mikolášik, Massimo Paolucci, Piernicola Pedicini, Bolesław G. Piecha, Pavel Poc, Annie Schreijer-Pierik, Davor Škrlec, Renate Sommer, Estefanía Torres Martínez, Damiano Zoffoli
Sostituti preżenti għall-votazzjoni finali	Nicola Caputo, Michel Dantin, Christofer Fjellner, Elena Gentile, Peter Jahr, James Nicholson, Jasenko Selimovic, Bart Staes
Sostituti (skont l-Artikolu 200(2)) preżenti għall-votazzjoni finali	Jens Nilsson, Marco Valli